

ग्रामिण पायाभूत विकास निधी मालिका-२०
अंतर्गत नाबार्डकडून उपलब्ध होणाऱ्या कर्जाच्या
निधीतून सन २०१२-१३ व सन २०१३-१४ मधील
रु.९५०००.२६ लाख रकमेचे सूक्ष्म सिंचनाचे
प्रलंबित प्रस्ताव निकाली काढण्यासाठी
प्रशासकीय मान्यता देणेबाबत...

महाराष्ट्र शासन

कृषी, पशुसंवर्धन, दुग्धव्यवसाय विकास व मत्स्यव्यवसाय विभाग

शासन निर्णय क्रमांक: सुसियो-२११४/प्र.क्र.३०९/४-अ

मादाम कामा मार्ग, हुतात्मा राजगुरु चौक

मंत्रालय, मुंबई-४०००३२

तारीख: १३ जानेवारी, २०१५

वाचा

- १) वित्त विभागाचे पत्र क्र. नाबार्ड-२०१४/सीआर-१७/अर्थबळ, दिनांक १९ नोव्हेंबर, २०१४
- २) राष्ट्रीय कृषि व ग्रामिण विकास बँकेचे पत्र क्र. NB/SPD/-/१०५/RIDF-XX (Maharashtra)
/१४५ PSC/२०१४-१५ दिनांक २३/१२/२०१४
- ३) कृषि आयुक्तालयाचे पत्र क्र. कउसं-फलो-४/अस्था/३४०७, दिनांक ३१/१२/२०१४

प्रस्तावना

सन २०१३-१४ पर्यंत राज्यामध्ये केंद्र पुरस्कृत राष्ट्रीय सूक्ष्म सिंचन अभियान राबविण्यात येत होते. यामध्ये केंद्र व राज्य हिश्याचे प्रमाण ८०:२० असे होते. सूक्ष्म सिंचन तंत्रज्ञानाच्या वापरामुळे उत्पादन व उत्पादकतेमध्ये होणाऱ्या वाढीमुळे शेतकऱ्यांमध्ये मोठ्या प्रमाणात जागृती झाली असून, सूक्ष्म सिंचन संचाची मागणी मोठ्या प्रमाणात होत आहे. केंद्र शासनाकडून प्राप्त होणाऱ्या निधीपेक्षा सूक्ष्म सिंचन संच मोठ्या प्रमाणात बसविण्यात आले असल्यामुळे सन २०१२-१३ व सन २०१३-१४ मधील प्रस्ताव अनुदाना अभावी प्रलंबित आहेत.

वित्त विभागाने संदर्भाधीन अ.क्र. १ येथील पत्रान्वये ग्रामिण पायाभूत विकास निधी मालिका-२० अंतर्गत सूक्ष्म सिंचन योजनेसाठी रु.४५०००.०० लाख रकमेच्या कर्जाची शिफारस नाबार्डकडे केली होती. त्यास अनुसरून नाबार्डने रु.९५०००.२६ लाख रकमेच्या सूक्ष्म सिंचन संचाच्या प्रकल्पास संदर्भाधीन अनुक्रमांक २ येथील पत्रान्वये मान्यता दिलेली आहे. यामध्ये प्रकल्प खर्चाच्या १% याप्रमाणे रु.९५०.०० लाख एवढ्या प्रशासकीय रकमेच्या खर्चाचा समावेश असून सदर रक्कम राज्य शासनाने उपलब्ध करून द्यावयाची आहे. सदर रक्कम वजा जाता उर्वरीत रु.९४०५०.२६ लाख एवढा प्रत्यक्ष प्रकल्प खर्च आहे.

यामध्ये रु.४७०२५.१३ लाख लाभार्थी हिस्सा आहे. उर्वरीत रु.४७०२५.१३ लाख एवढा राज्य हिस्सा आहे. राज्य हिश्यापैकी नाबार्डकडून रु.४४६७३.८७ लाख एवढ्या रकमेचे कर्ज उपलब्ध करून देण्यात येणार आहे. उर्वरीत ५% म्हणजे रु.२३५१.२६ लाख एवढा निधी राज्य शासनाकडून जिल्हा स्तरावर, जिल्हा विकास निधी (डिपीडीसी) मधून उपलब्ध करून देण्यात येणार आहे. नाबार्डकडून प्राप्त होणाऱ्या कर्जाचा निधी व राज्य शासनाने उपलब्ध करून द्यावयाचा ५% निधी अशा एकूण रु.४७०२५.१३ लाख एवढ्या रकमेतून रु.१२०००.०० लाख एवढी रक्कम सन २०१२-१३ मधील प्रलंबित प्रकरणांसाठी व उर्वरीत रु.३५०२५.१३ लाख एवढा निधी सन २०१३-१४ मधील प्रलंबित प्रकरणे निकाली काढण्यासाठी वापरण्यात येणार आहे. नाबार्डने सूक्ष्म सिंचन संचाच्या मान्यता दिलेल्या रु. ९५०००.२६ लाख रकमेच्या प्रकल्पास प्रशासकीय मान्यता देण्याची बाब शासनाच्या विचाराधीन होती.

शासन निर्णय

ग्रामिण पायाभूत विकास निधी मालिका-२० अंतर्गत, सन २०१२-१३ व सन २०१३-१४ मधील सूक्ष्म सिंचनाच्या रु.९५०००.२६ लाख (रु.नऊशे पन्नास कोटी सव्वीस हजार फक्त) रकमेच्या कार्यक्रमास प्रशासकीय मान्यता देण्यात येत आहे.

२. एकूण प्रकल्प खर्चाच्या रकमेमध्ये १% याप्रमाणे रु.९५०.०० लाख (रु.नऊ कोटी पन्नास लाख फक्त) एवढ्या प्रशासकीय खर्चाचा समावेश आहे. सदर निधी जिल्हा स्तरावर, जिल्हा विकास निधी (डिपीडीसी) मधून उपलब्ध करून देण्यात येईल.

३. प्रशासकीय खर्च वजा जाता प्रकल्पाचा प्रत्यक्ष खर्च रु. ९४०५०.२६ लाख (रु.नऊशे चाळीस कोटी पन्नास लाख सव्वीस हजार फक्त) रकमेमध्ये रु.४७०२५.१३ लाख (रु.चारशे सत्तर कोटी पंचवीस लाख तेरा हजार फक्त) एवढा लाभार्थी हिस्सा आहे. उर्वरीत रु.४७०२५.१३ लाख (रु.चारशे सत्तर कोटी पंचवीस लाख तेरा हजार फक्त) एवढा राज्य हिस्सा आहे. राज्य हिश्याच्या रकमेपैकी रु.४४६७३.८७ लाख (रु.चारशे सेहचाळीस कोटी त्र्याहत्तर लाख सत्याऐंशी हजार फक्त) एवढी रक्कम राष्ट्रीय कृषि व ग्रामिण विकास बँकेकडून कर्ज रूपात उपलब्ध करून देण्यात येईल. उर्वरीत ५% म्हणजे रु.२३५१.२६ लाख (रु.तेवीस कोटी एक्कावन्न लाख सव्वीस हजार फक्त) एवढी रक्कम राज्य शासनाकडून जिल्हा स्तरावरील उपलब्ध असलेल्या जिल्हा विकास निधी (डिपीडीसी) मधून उपलब्ध करून देण्यात येईल.

४. नाबार्डकडून प्राप्त होणारे कर्ज व राज्य शासनाकडून उपलब्ध करून द्यावयाचा ५% निधी यामधून रु.१२०००.०० लाख (रु.एकशे वीस कोटी फक्त) एवढी रक्कम सन २०१२-१३ मधील सूक्ष्म सिंचनाची

प्रलंबित प्रकरणे निकाली काढण्यासाठी वापरण्यात येईल. उर्वरीत रु.३५०२५.१३ लाख (रु.तीनशे पन्नास कोटी पंचवीस लाख तेरा हजार फक्त) एवढी रक्कम सन २०१३-१४ मधील प्रलंबित प्रकरणांसाठी वापरण्यात येईल.

५. सदर निधी खर्च करताना केंद्र शासनाने राष्ट्रीय सूक्ष्म सिंचन अभियानांतर्गत निर्गमित केलेल्या मार्गदर्शक सूचना, शासनाने वेळोवेळी निर्गमित केलेले शासन निर्णय/परिपत्रके याचे काटेकोरपणे पालन करण्यात यावे.

६. सदर निधी खर्च करण्यासाठी कृषि संचालक (फलोत्पादन), कृषि आयुक्तालय, महाराष्ट्र राज्य, पुणे यांना प्राधिकृत करण्यात येत आहे. तसेच सदर योजनेंतर्गत आहरण व संवितरण अधिकारी म्हणून सहायक संचालक (लेखा-१) कृषि आयुक्तालय, महाराष्ट्र राज्य, पुणे यांना घोषित करण्यात येत आहे.

७. सदर शासन निर्णय मा. अपर मुख्य सचिव (कृषि) यांच्या मान्यतेने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०११६१६०६४०३४०१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(उ.म.मदन)

शासनाचे अवर सचिव

प्रत,

- १) आयुक्त (कृषि), कृषि आयुक्तालय, महाराष्ट्र राज्य, पुणे
- २) सहायक महा व्यवस्थापक, राष्ट्रीय कृषि व ग्रामिण विकास बँक, ५४ वेलेस्ली रोड, पो.बा.क्र.५, शिवाजीनगर, पुणे ४११००५.
- ३) संचालक (फलोत्पादन), कृषि आयुक्तालय, महाराष्ट्र राज्य, पुणे
- ४) मा.अ.मु.स. (कृषि) यांचे स्वीय सहाय्यक
- ५) उप सचिव (अर्थबळ), वित्त विभाग, मंत्रालय, मुंबई-३२
- ६) व्यवस्थापकीय संचालक, महाराष्ट्र राज्य कृषि उद्योग विकास महामंडळ, अंधेरी, मुंबई.

- ७) व्यवस्थापकीय संचालक, महाराष्ट्र राज्य बियाणे महामंडळ, अकोला
- ८) जिल्हाधिकारी (सर्व)
- ९) मुख्य कार्यकारी अधिकारी (सर्व जिल्हा परिषदा)
- १०) मुख्य कार्यकारी अधिकारी, वसुंधरा पाणलोट विकास यंत्रणा, पुणे
- ११) सर्व संचालक, कृषि आयुक्तालय, महाराष्ट्र राज्य, पुणे
- ११) सर्व विभागीय कृषि सहसंचालक
- १२) प्रधान सचिव (रोहयो व जलसंधारण), ग्रामविकास व जलसंधारण विभाग मंत्रालय, मुंबई-३२
- १३) जिल्हा अधिक्षक कृषि अधिकारी (सर्व)
- १४) सर्व प्रकल्प संचालक (आत्मा)
- १५) सर्व कृषि विकास अधिकारी/सर्व उपविभागीय कृषि अधिकारी/सर्व तालुका कृषि अधिकारी/सर्व मंडळ कृषि अधिकारी
- १६) सर्व जिल्हा कोषागार अधिकारी
- १७) महालेखापाल (लेखा व अनुज्ञेयता/लेखा परीक्षण) महाराष्ट्र -१/२ मुंबई/नागपुर
- १८) संचालक, अर्थ व सांख्यिकी संचालनालय, मुंबई
- १९) संचालक, लेखा व कोषागार, मुंबई
- २०) मुख्य लेखा परीक्षक, स्थानिक निधी लेखा, नवी मुंबई, वाशी.
- २१) उप मुख्य लेखा परीक्षक, स्थानिक निधी लेखा, कोकण/ नाशिक/ पुणे/ औरंगाबाद/ अमरावती/नागपुर
- २२) उप संचालक, लेखा व कोषागारे कोकण/नाशिक/पुणे/औरंगाबाद/अमरावती/नागपुर
- २३) सर्व कार्यासने व पर्यवेक्षिय अधिकारी (कृषि) कृषि व पदुम विभाग, मंत्रालय, मुंबई-३२
- २४) निवडनस्ती.